

قندیل





اللہ ہے آسمانوں اور زمین کا نور

تو مکین و لا مکاں تو قرین و بے کراں



ہوں زادہ خورشید نہ انجم کوئی تاباں
حیرت ہے عجب بات ہے اے ساقیِ دوراں
شب ہم نے جو چراغِ سرِ راہ رکھ دیا
سُنّتے ہیں اُس کے نور سے دنیا ہے درخشاں

وَعَا

ہو پناہ منکرِ تام سے جو ذمیم ہے، جو رحیم ہے
شروع اُس جیب کے نام سے جو کریم ہے، جو رحیم ہے

تو لَئِقِ حمدِ خلوص گیں
مرے ربِّ و خالقِ عالمیں
تو بڑا رحیم ہے یا متیں
تو ہی مالکِ دمِ یومِ دیں
ترے آستاں پہ مری جبیں
ہے تری مدد کی طلب یہیں
مری عرض ہے مرے دلنشین
کہ مری نگاہ ہو قبلہ بین
ہوں ترے انعام کا میں رہیں
نہ ہوں میں رَفْقہِ مشرکیں
وہ ہے جن پہ چشمِ خشم گیں
وہ جو راستے میں ہیں گم کہیں

آئیں

SUPERNAL IS ETERNAL

لا مَکال ہے جاوداں
تو ازل سے لم یزل

تیرے خواہاں، حمد خواں
دونوں عالم دم بدم

جو بہ جو تیرا نمو
چار سو ظاہر ہے تو

فہم فرزین سے بریں
تو رگ جاں میں نہاں

تیری قدرت سے فقط
ہے نفس میں پیش و پس

سو منازل، ایک دل
سو ترنگ اور ایک چنگ

سو مصائب، ایک رب
سو تراؤ، ایک ھو

یہ تنگ و تاریک کھائی متفرق خداؤں کی خدائی کے لیے نہیں بنائی

نغمۂ نبض

حصہ اول	سرود ہوش
حصہ دوم	سرود تدریج
حصہ سوم	سرود فرزیں
حصہ چہارم	سرود نمود →
حصہ پنجم	سرود تعطر

فوزیہ؛ دُخانِ لُوبان


ਆਖਿ ਆਖਿ ਮਨੁ ਵਾਵਣਾ ਜਿਉ ਜਿਉ ਜਾਪੇ ਵਾਇ ॥ (53-8, ਸਿਰੀਰਾਗੁ, ਮ: 1)

aakh aakh man vaavṇaa ji-o ji-o jaapai vaa-ay.

میں اپنے ذہن کے تاروں کو چھیڑ کر اُس کی حمد بیان کرتا ہوں۔ جیسے جیسے اُسے جانتا جاتا ہوں، ویسے ویسے تاروں کو مزید چھیڑتا جاتا ہوں

فہرستِ مضامین

قندیل		سرورق
فہرستِ مضامین		ح
حصہ چہارم۔		2
سرودِ نمود۔۔۔ میانمار		2
ا۔ قاعدہ		2
آئین		2
جدیدیت		2
شہری اور جیڈ		4
صدر		5
ایوانِ جدیدیت		6
قانونِ مجالسِ ثلاثہ		7
اقوالِ خمسہ		8
ضابطہ نظام		9
اساسی ادارے		9
جدید انضمام / آبادیت		10
استغفی		10
متفرقات		10
ملکی نظام		11



- 12..... نائِب صدر
- 12..... ایوانِ جدیدیّت بمطابق ترتیب زیر
- 12..... نظامِ خطّ
- 12..... وزرائے ماندہ
- 13..... عدلیہ
- 14..... وزیراعظم۔ م بحیثیت فوطہ دار
- 14..... ذیلی جدیدیّت اور دوبارہ اندراج
- 15..... برصغیری نظام
- 15..... صدر
- 15..... ایوانِ جدیدیّت بمطابق ترتیبِ نیم
- 15..... نائِب صدور
- 16..... سورج سے جا ملو



اور جس نے (اس کا) اندازہ ٹھہرایا (پھر اس کو) رستہ بتایا

وَالَّذِي قَدَّرَ فَهَدَىٰ ﴿٣﴾

اے خدا میری نظر کی نمائی اور میرے قدم کی پیمائی فرمانا

حصہ چہارم۔ سرود نمود۔۔۔ میانمار

اس باب میں میانمار کو جدیدیت کے نفوذ کے لیے مورد مطالعہ کے طور پر پیش کیا گیا ہے۔ اس نام کو ضرورت کے مطابق کسی بھی دوسرے ملک کے نام سے تبدیل کیا جا سکتا ہے۔

۱۔ قاعدہ

فہرہ داری، احکامات، دساتیر اور قوانین

ایک۔ ہنگامی بیانِ جدیدیت اور دو۔ ہنگامی ضابطہ جدیدیت کا متن تبدیل نہیں ہو گا۔

آئین

چونکہ، واضح اخلاقی اقدار غیر متنازعہ اور انسانی ترقی کے لیے بنیادی اہمیت کی حامل ہیں، اور چونکہ، حالاتِ حاضرہ ان اقدار کے حصول میں مانع اور ان عہود کی تکمیل میں مزاحم ہیں، لہذا، اب، ہم، جمہور، صداقت کے حصول کے ناقابلِ تلافی حق کو استعمال کرتے ہوئے اس آئینِ جدیدیت کو رائج کرتے ہیں۔

جدیدیت

۱۔ میانمار، آئینِ جدیدیت، جسے بعد ازاں آئین کہا جائے، کے مطابق کام کرے گا۔

۲۔ (۱) میانمار میں شامل ہوں گے:

(۱) تین ملکی نظم؛ اور

(ب) ایک برصغیری نظام۔

(۲) ملکی نظام میں درج ذیل شامل ہوں گے، یعنی:

(۱) قانون ساز نظام:

ایوانِ جدیدیت۔ مطابق ترتیب زیر، جسے بعد ازاں ایوانِ زیر کہا جائے۔

(ب) عاملانہ نظام:

- i. نائب صدر؛
- ii. وزرائے اعظم؛
- iii. وزرائے خطہ؛
- iv. ملکی وزراء؛ اور
- v. وزرائے ماندہ۔

(۳) برصغیری نظام میں درج ذیل شامل ہوں گے، یعنی:

(ا) قانون ساز نظام:

ایوانِ جدیدیت، بمطابق ترتیب نیم، جسے بعد ازاں ایوانِ نیم کہا جائے۔

(ب) عاملانہ نظام:

- i. صدر؛ اور
- ii. برصغیری وزراء۔

۳۔ (۱) جماعتِ جدیدیت کی تشکیل سابقہ ملکی نظام کرے گا:

(ا) پہلے سال میں درجہ بندی؛

(ب) دوسرے سال میں مرتبہِ خلیہ؛ اور

(ج) اپنی مدت کے تیسرے سال میں معروضی امتحان اور انتخاب کا انعقاد کرے۔

(۲) ج-۱:

- (۱) صدر کے روبرو حلف اٹھائے گی؛
- (ب) ہنگامی جدیدی نظام کی مدت پوری ہونے پر عہدہ سنبھالے گی؛
- (ج) عہدہ سنبھالنے کے پچاس دن کے اندر آئین رائج کرے گی؛
- (د) ذیلی جدیدیت تشکیل دے گی؛ اور
- (۵) ج ۲ تشکیل دے گی۔
- (۳) لاحقہ جماعتیں نائب صدر کے روبرو حلف اٹھائیں گی۔

شہری اور جید

۴۔ شہری۔۔۔

- (۱) کا اندراج بمطابق قانون سنہ کیا جائے گا؛
- (ب) لائحہ قدم برائے ترتیب زیر میں حصہ لے گا:
- بشرطیکہ شہری تین سے زیادہ مرتبہ لائحہ قدم برائے ترتیب زیر میں حصہ نہیں لے گا۔
- (ج) لائحہ قدم برائے ترتیب زیر کے نتیجے میں جماعت جدیدیت میں شمولیت اختیار کرنے کے بعد جید تصور کیا جائے گا۔

۵۔ جید۔۔۔

- (۱) قانون سازیا عاملانہ نظام کے تحت جدیدیت کی خدمت پر مامور ہوگا؛
- (ب) دوران خدمت منفعت بخش عہدے پر فائز نہیں ہوگا؛ اور
- (ج) قانون مجالس ثلاثہ کے تحت اپنے عہدے سے برطرف کیا جاسکتا ہے۔

صدر

۶- صدر:

- (ا) نظام کا سربراہ ہوگا؛
- (ب) قابلیت اور دستیابی کے مطابق عہدہ سنبھالے گا؛
- (ج) ماتحت نظام کے ایوان میں شمولیت اختیار نہیں کرے گا؛
- (د) ضرورت کے تحت، صدارتی ضابطہ جاری کر سکتا ہے جو وہی قوت و اثر رکھے گا جو ایوان کے جاری کردہ قانون کا ہوگا؛
- (ه) ماتحت نظام کی اجرا کردہ کوئی قانون ساز دستاویز یا فرمان تبدیل یا درست یا منسوخ کر سکتا ہے؛ اور
- (و) صدارتی فرمان جاری کر سکتا ہے جس کا اطلاق نظام پر ہوگا۔

- ۷- (۱) ایوان، مشترکہ اجلاس میں غور اور کل رکنیت کی کم از کم دو تہائی اکثریت کی اختلافی رائے کے بعد، صدارتی فرمان یا ضابطہ تبدیل یا درست یا منسوخ کر سکتا ہے۔
- (۲) اس شق اور بعد ازاں ظاہر ہونے والی شقات میں مشترکہ اجلاس سے مراد تینوں مجالس کا مشترکہ اجلاس ہے۔

- ۸- اگر قانون کی کوئی دفعہ، ضابطے کی کسی دفعہ سے متناقض ہو تو ضابطہ غالب رہے گا اور قانون کی دفعہ تناقض کی حد تک باطل قرار پائے گی۔

- ۹- (۱) مدت پوری کرنے کے بعد، صدر، بمطابق روش حلقہ، ذیلی جدیدیت میں شمولیت اختیار کرے گا۔
- (۲) بحیثیت ذیلی جید مدت پوری کرنے کے بعد، صدر، جدیدیت میں دوبارہ شمولیت اختیار کرنے کا اہل ہوگا۔

۱۰۔ مسودہ برائے برخاستگی صدر مشترکہ اجلاس میں غور اور کل رکینیت کی کم از کم دو تہائی اکثریت کی رضامندی سے منظور ہوگا۔

ایوان جدیدیت

۱۱۔ (۱) ایک سہ مجلسی ایوان جدیدیت، جسے بعد ازاں ایوان کہا جائے، نظام کا حصہ ہوگا جو جغرافیائی (۱)، نظریاتی (ل) اور اقتصادی (م) مجالس پر مشتمل ہوگا۔
(۲) مضافی جیڈ ایوان کی تشکیل کریں گے:
بشرطیکہ کوئی جیڈ، یک وقت، ایک سے زیادہ ایوانات میں شمولیت اختیار نہیں کر سکتا۔

۱۲۔ (۱) ایوان مضامین کی فہرست جاری کرے گا۔
(۲) ایوان، متعلقہ دائرہ کار کے کسی بھی مضمون کے بابت قانون سازی کر سکتا ہے۔

۱۳۔ مجلس:

(۱) قانون مجالس ثلاثہ کے مطابق کام کرے گی؛ اور
(ب) پہلے اجتماع کے دوران مقرر اور نائب مقرر منتخب کرے گی۔

۱۴۔ مقرر، مجلس کے انصرام کار کے بابت دساتیر وضع کرے گا:
بشرطیکہ صدر، جب اور جہاں درکار ہو، ایک یا ایک سے زائد مجالس کا اجلاس طلب کر سکتا ہے:
مزید بشرطیکہ صدر، مشترکہ اجلاس کے انصرام کار کے بابت دساتیر وضع کرے گا۔

قانون مجالس ثلاثہ

۱۵- (۱) نظام میں اقتصادی امر کے بابت مسودے کی ابتداء مجلس۔ م میں ہوگی اور، اگر اسے ترمیم کے بغیر اراکین کی اکثریت منظور کر لے، تو اسے مجلس۔ ل کو ارسال کر دیا جائے گا، اور، اگر اسے ترمیم کے بغیر کل رکنیت کی کم از کم ایک چوتھائی اکثریت منظور کر لے، تو اسے مجلس۔ ل کو ارسال کر دیا جائے گا، اور، اگر اسے ترمیم کے بغیر کل رکنیت کی کم از کم ایک چوتھائی اکثریت منظور کر لے، تو اسے منظوری کے لیے صدر کو پیش کر دیا جائے گا۔

(۲) نظام میں نظریاتی امر کے بابت مسودے کی ابتداء مجلس۔ ل میں ہوگی اور، اگر اسے ترمیم کے بغیر اراکین کی اکثریت منظور کر لے، تو اسے مجلس۔ ل کو ارسال کر دیا جائے گا، اور، اگر اسے ترمیم کے بغیر کل رکنیت کی کم از کم ایک چوتھائی اکثریت منظور کر لے، تو اسے منظوری کے لیے صدر کو پیش کر دیا جائے گا۔

(۳) نظام میں جغرافیائی امر کے بابت مسودے کی ابتداء مجلس۔ ا میں ہوگی اور، اگر اسے ترمیم کے بغیر اراکین کی اکثریت منظور کر لے، تو اسے منظوری کے لیے صدر کو پیش کر دیا جائے گا۔

(۴) اگر کسی مجلس کو ارسال کردہ مسودہ ترمیم کے ساتھ منظور کر لیا جائے تو اسے واپس اسی مجلس کو ارسال کر دیا جائے گا جہاں اس کی ابتداء ہوئی تھی اور اگر وہ مجلس اسے ترمیم کے ساتھ منظور کر لے تو اس پر مزید کاروائی عمل میں لائی جائے گی۔

(۵) اگر کسی مجلس کو ارسال کردہ مسودہ مسترد ہو جائے یا کسی مجلس کو ترمیم کے ساتھ ارسال کردہ مسودہ مزکورہ ترمیم کے ساتھ منظور نہ کیا جائے یا صدر اختلاف کرے تو مسودہ اس مجلس میں کہ جس میں اس کی ابتداء ہوئی تھی، کی درخواست پر مشترکہ اجلاس میں زیر غور لایا جائے گا اور اگر موجود اراکان کی اکثریت رائے سے منظور ہو جائے تو اسے موثر قرار دے دیا جائے گا:

بشرطیکہ اگر مجلس کو ارسال کردہ یا صدر کو پیش کردہ مسودہ وہ مجلس، یا جیسی بھی صورت ہو، صدر پچاس دن کے اندر منظور نہ کرے تو اسے منظور تصور کیا جائے گا۔

- (۶) ایک مجلس اپنے قانون سازی کے اختیار کو ایسے طور پر استعمال کرے کہ وہ دوسری مجلس کے قانون سازی کے اختیاریں مٹل نہ ہو۔
- (۷) قانون مجالس ثلاثہ ترجیحی طرز حکومت ہے۔

۱۶۔ مجلس۔ اقانون نومر رائج کر سکتی ہے۔

اقوال خمسہ

- ۱۷۔ اقوال خمسہ کے پانچ ضوابط، کارہائے جدیدیت کی انجام دہی کے لیے ناگزیر ہیں اور بحسبہ موثر ہوں گے:-
- ۱۔ نظام اختیارات کا استعمال اپنے دائرہ کار کی حد تک کرے گا۔
 - ۲۔ ایوان زیر سے منظور شدہ مسودے کو نائب صدر مسترد کر سکتا ہے۔
 - ۳۔ نائب صدر کے اختلاف کو ایوان زیر کا مشترکہ اجلاس کل رکنیت کی کم از کم دو تہائی اکثریت سے مسترد کر سکتا ہے۔
 - ۴۔ ایوان زیر کے مشترکہ اجلاس کی کل رکنیت کی کم از کم دو تہائی اکثریت، اپنے دائرہ کار کی حد تک، ایوان نیم یا صدر کا کوئی عمل، تبدیل یا درست یا منسوخ کر سکتی ہے۔
 - ۵۔ ایوان نیم کے مشترکہ اجلاس کی کل رکنیت کی کم از کم دو تہائی اکثریت ایوان زیر کا کوئی عمل، تبدیل یا درست یا منسوخ کر سکتی ہے۔

ضابطہ نظام

۱۸۔ (۱) ضابطہ وزارت:

(۱) کی تشکیل متعلقہ ایوان کی متعلقہ مجلس کرتی ہے؛ اور

(ب) کا سربراہ ضابطہ وزیر ہوگا۔

(۲) ضابطہ وزیر:

(۱) معروضی قابلیت اور نائب صدر کی ترجیح کے مطابق بحیثیت ملکی وزیر اپنا عہدہ سنبھالے گا؛

(ب) ایوان میں شرکت اختیار نہیں کر سکتا؛ اور

(ج) شق ۵ (ج) میں مذکورہ کسی امر کے باوجود، نائب صدر کی خوشنودی حاصل رہنے تک اپنے عہدے

پر، جس کی میعاد پانچ سال کی مدت سے زیادہ نہیں ہوگی، فائز رہے گا؛

بشرطیکہ اس میعاد کو صدر، سات سال تک مزید بڑھا سکتا ہے۔

اساسی ادارے

۱۹۔ (۱) نظام اتنے اساسی ادارے وضع کر سکتا ہے جتنے متعلقہ مجلس، خلیے کی ضرورت کے مطابق متعین کرے:

بشرطیکہ اگر بالا نظام کسی ادارے کو اساسی تصور کرتا ہے تو تمام زیریں نظم بھی اُس ادارے کو اساسی تصور کریں گے۔

(۲) مجلس، متعلقہ اساسی اداروں کے انصراح کار کے بابت دساتیر اور طریقہ ہائے کار وضع کرے گی۔

۲۰۔ (۱) اساسی ادارے کے سربراہ کو اساسی عہدہ دار کہا جائے گا۔

(۲) اساسی عہدہ دار:

(۱) صدر کی خوشنودی حاصل رہنے تک خدمات سرانجام دے گا؛ اور

(ب) مالِ میثاق یا باز نشستگی کی صورت میں عہدے سے دست برداری اختیار کرے گا۔

جدید انضمام / آبادیت

۲۱۔ جدید۔ انضمام اور جدید۔ آبادیت میں مُندرج اقدار آئین کا لازمی جزو ہیں اور بحسبہ موثر ہوں گے۔

استغفی

۲۲۔ جیند، اولین اعلیٰ افسر کے نام دستخطی تحریر کے ذریعے اپنے عہدے سے مستغفی ہو سکے گا:
بشرطیکہ ایسا جیند جدیدی نظام کے تحت کوئی عہدہ سنبھالنے کا اہل نہیں ہوگا۔

متفرقات

۲۳۔ صدور، وزرائے اعظم اور وزرائے وقت، لائحہ قدم برائے ترتیب زیر میں حصہ نہ لینے کے مستحق قرار پائیں گے اور، بطیب خاطر، بلا واسطہ لاحقہ انتخاب میں شمولیت اختیار کرنے کے اہل ہوں گے:
بشرطیکہ اُن کی معروضی قابلیت سب سے زیادہ نمبر لینے والے جیند کے برابر تصور کی جائے گی۔

۲۴۔ اگر جدیدی عہدے پر نظام کی میعاد کے دوران ایک سے زیادہ جیند فائز رہیں تو ایسے تمام جیند اس عہدے سے وابستہ مفاد کے حصول کیلئے اہل قرار پائیں گے۔

تشریح:

- ۱۔ اگر نظام کی میعاد کے دوران ضلع جزوی سیر ہو جائے اور وزیر ضلع کے عہدے پر ایک سے زیادہ جیڈ فائزر ہے ہوں تو تمام عہدہ داران وزرائے وقعت تصور کئے جائیں گے۔
- ۲۔ اگر نظام کی میعاد کے دوران وزیر اعظم کے عہدے پر ایک سے زیادہ جیڈ فائزر ہے ہوں تو تمام عہدہ داران لائے قدم برائے ترتیب زیر میں حصہ نہ لینے کے مستحق قرار پائیں گے اور بلا واسطہ انتخاب میں شمولیت اختیار کرنے کے اہل ہوں گے۔

۲۵۔ ایک ماتحت دفتر شاہی نظام ہو گا۔

ملکی نظام

- ۲۶۔ (۱) ملکی نظام نائب صدر، ایوان زیر، وزرائے اعظم، وزرائے خطہ، ملکی وزرا اور وزرائے ماندہ پر مشتمل ہو گا۔

(۲) ملکی نظام کی میعاد پانچ سال کی مدت تک ہوگی:
بشرطیکہ ج۔ ۱ کی میعاد تین سال کی مدت تک ہوگی۔

۲۷۔ ملکی نظام میں فوج اور عدلیہ ملکی محاصرہ شدہ اساسی ادارے تصور کیے جائیں گے:

نائب صدر

- ۲۸۔ (۱) ملکی نظام کا سربراہ نائب صدر ہوگا:
- بشرطیکہ صدر کا دبیر خانہ اور ایوانات، نائب صدر کے دائرہ کار سے خارج تصور کیے جائیں گے۔
- (۲) نائب صدر کسی بھی وقت لائحہ کثیر الجماعت متعارف کر سکتا ہے۔

ایوانِ جدیدیت بمطابق ترتیب زیر

- ۲۹۔ تین مجالس پر مشتمل ایک ایوانِ جدیدیت بمطابق ترتیب زیر ملک کا حصہ ہوگا۔

نظام خط

۳۰۔ نظام خط:

- (۱) ملک، صوبوں، منطقوں اور ضلعوں پر مشتمل ہوگا؛
- (ب) کو بمطابق قابلیت نائب صدر، اور اتنے صوبائی، منطقی، اور ضلعی وزراء اور مجالس پُر کریں گے جتنے سابقہ ملکی نظام کی مجلس۔ ا، خلیے کی ضرورت کے مطابق، متعین کرے؛
- (ج) کے عاملانہ اختیارات کا منبع وزرائے خط ہوں گے؛ اور
- (د) کے قانون ساز اختیارات کا منبع، ذیلی قوانین کے اجرا کی حد تک، محافل ہوں گی۔

وزرائے ماندہ

۳۱۔ (۱) وزرائے ماندہ:

- (۱) معروضی قابلیت کے مطابق شمولیت اختیار کریں گے؛
- (ب) بوقت ضرورت، معروضی یا حلقہ قابلیت کے مطابق قدم برہوں گے؛ اور
- (ج) نائب صدر کے تفویض کردہ کسی بھی نوع کے فرض کی انجام دہی کریں گے:
- بشرطیکہ اگر مندرجہ بالا عبارت (ب) کے تحت وزیر ماندہ کو قدم برہونا پڑے تو وہ نائب صدر کے تفویض کردہ فرض کو ترک کر دے۔
- (۲) بوجہ ناگزیری حالات، نائب صدر کسی بھی وقت کم از کم ننانوے وزرائے ماندہ کا دستہ، بمطابق معروضی قابلیت، شامل کر سکتا ہے۔

عدلیہ

- ۳۲۔ (۱) مجلس۔ ل عدلیہ کے انصرام کار کے بابت قوانین وضع کرے گی۔
- (۲) ہر ضلع میں ایک ضلعی عدالت، ہر منطقے میں ایک مناطقی عدالت، ہر صوبے میں ایک صوبائی عدالت اور ملک میں ایک ملکی عدالت ہوگی۔
- (۳) فریق متضرر، ماتحت عدالت کے فیصلے کے خلاف اعلیٰ عدالت سے رجوع کر سکتا ہے۔
- (۴) ملکی عدالت کے جاری کردہ فیصلے پر اعتراض نہیں کیا جاسکتا:
- بشرطیکہ کوئی بھی مجلس یا مشترکہ اجلاس کسی بھی عدالت کے جاری کردہ کسی بھی فیصلے کو کل رکنیت کی کم از کم ایک چوتھائی اکثریت سے، نوے دن کے اندر، تبدیل یا درست یا منسوخ کر سکتی ہے:
- مزید بشرطیکہ نائب صدر کسی بھی عدالت کے جاری کردہ کسی بھی فیصلے کو کسی بھی وقت تبدیل یا درست یا منسوخ کر سکتا ہے۔

وزیراعظم۔ م بحیثیت فوطہ دار

۳۳۔ وزیراعظم۔ م، ملک کا فوطہ دار ہوگا۔

ذیلی جدیدیت اور دوبارہ اندراج

۳۴۔ (۱) ج۔ ۱ ذیلی جدیدیت کی تشکیل کرے گی:

بشرطیکہ بصورتِ ناکامی لاحقہ جماعت ذیلی جدیدیت کی تشکیل کرے گی:
مزید شرطیکہ ذیلی جدیدیت کی تشکیل نہ کرپانے والے ملکی نظام کے اراکین کو جدیدی نظام میں کسی منصب کے لیے اہل تصور نہیں کیا جائے گا۔

(۲) میعاد ختم ہونے پر جید، ذیلی جدیدیت میں بمطابق قابلیت شمولیت اختیار کرے گا جس کی مدت اُس کے عہدے کی میعاد یا پانچ سال، جو بھی کم ہو، کے برابر ہوگی:
بشرطیکہ ج۔ ۱ پانچ سال تک خدمات سرانجام دے گی۔

(۳) میعاد کے اختتام پر ذیلی جید حقدار ہوگا:-

(۱) حقوق باز نشستگی؛ اور

(ب) بحیثیت جید دوبارہ شمولیت اختیار کرنے کا۔

(۴) عہدہ سنبھالنے سے قبل جماعتِ جدیدیت کی تربیت، ذیلی جدیدی ادارے میں دو سال کی مدت تک ہوگی۔

(۵) قانون سنہ میں مذکورہ کسی امر کے باوجود، جماعتِ جدیدیت، مدت پوری کرنے کے بعد، لاحقہ معروضی

امتحان میں حصہ لینے کی مستحق قرار پائے گی:

بشرطیکہ، یہ تعداد نو اندراج شدہ نو ہزار شہریوں کی تعداد کے علاوہ ہوگی۔

برصغیر نظام

- ۳۵ (۱) برصغیر نظام کا انصرام صدور کریں گے۔
 (۲) صغیر نظام؛ صدر، ایوانِ نیم، صغیر وزیر اور تین ملکی نظم پر مشتمل ہوگا۔

صدر

- ۳۶ (۱) صغیر نظام کا سربراہ صدر ہوگا۔
 (۲) موضوعی امتحان۔ اول کے نتیجے میں صدر سات سال کی مدت تک عہدہ سنبھالے گا۔

ایوانِ جدیدیت بمطابق ترتیبِ نیم

- ۳۷ (۱) تین مجالس پر مشتمل ایک ایوانِ جدیدیت بمطابق ترتیبِ نیم، برصغیر کا حصہ ہوگا۔
 (۲) ایوانِ نیم کی مجلس۔ م کا اعلیٰ ترین ایوان فیصد قابلیت کا حامل مضانی جیڈ، برصغیر کا فوطہ دار ہوگا۔

نائب صدور

- ۳۸۔ برصغیر کے ہر ملک میں ایک نائب صدر ہوگا جو صدر کو جوابدہ ہوگا اور اختیارات کا استعمال حسبِ آئین کرے گا۔
 دیکھیے انگریزی کتاب کا صفحہ نمبر ۳۱۷

